

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

ಶುಕ್ರವಾರ, ೧೧ನೇ ಮಾರ್ಚ್ ೧೯೮೩, ಫಾಲ್ಗುಣ ೨೦, ೧೯೦೪ ಶಕ

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧ ಗಂಟೆಗೆ ಸಭೆ ಸಮಾಪ್ತಗೊಂಡಿತ್ತು.

ಅಧ್ಯಕ್ಷರು, (ಶ್ರೀ ಡಿ. ಬಿ. ಚಂದ್ರೇಗೌಡ) ಸಭಾಧ್ಯಕ್ಷರ ಪೀಠವನ್ನು ಅಲಂಕರಿಸಿದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿ ಮಾತಿನ ಉತ್ತರಗಳು

ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯ ಅಧಿಕಾರಿಗಳು ವಸ್ತುಗಳನ್ನು ದುರುಪಯೋಗ

ಪಡಿಸಿರುವ ಬಗ್ಗೆ.

೧೧. ಶ್ರೀ ಹೆಚ್. ಗಂಗಾಧರನ್ (ಕೃಷ್ಣರಾಜ).—ಮಾನ್ಯ ವಿದ್ಯುತ್ ಮತ್ತು ಅಬಕಾರಿ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

(ಅ) ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯಲ್ಲಿ ಹೇರಳವಾದ ಸಾಮಗ್ರಿಗಳ ದುರುಪಯೋಗ ವಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

(ಆ) ಅಧಿಕಾರಿಗಳ ಮೇಲೆ ಈ ಬಗ್ಗೆ ಏನಾದರೂ ಕ್ರಮ ತೆಗೆದುಕೊಂಡಿದೆಯೇ ಹಾಗಿದ್ದಲ್ಲಿ ಆ ತನಿಖೆಗಳ ಆಧಾರದ ಮೇಲೆ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಳ್ಳಲಾಗಿದೆ.

(ಇ) ಅಧ್ಯಕ್ಷರ ಮೇಲೆ ಸ್ವಜನ ಪಕ್ಷಪಾತ ಲಂಚಗುಲಿತನದ ಬಗ್ಗೆ ಆಪಾದನೆಗಳಿವೆಯೇ ?

ಶ್ರೀ ಜೆ. ಹೆಚ್. ಪಟೇಲ್ (ವಿದ್ಯುತ್ ಮತ್ತು ಅಬಕಾರಿ ಮಂತ್ರಿಗಳು).—

(ಅ) ಕೆಲವು ಸಂಗತಿಗಳು ಗಮನಕ್ಕೆ ಬಂದಿವೆ.

(ಆ) ಕರ್ನಾಟಕ ವಿದ್ಯುಚ್ಛಕ್ತಿ ಮಂಡಲಿಯಲ್ಲಿ ಸಾಮಗ್ರಿಗಳ ದುರುಪಯೋಗವಾಗಿರುವುದರಿಂದ ಅದರ ವಿಚಾರದಲ್ಲಿ ತನಿಖೆ ಮಾಡಲು ತನಿಖಾಧಿಕಾರಿಗಳನ್ನು ನೇಮಿಸಲಾಗಿದೆ. ತನಿಖೆಯು ವಿವಿಧ ಹಂತದಲ್ಲಿದೆ.

(ಇ) ಹೌದು.

ಶ್ರೀ ಹೆಚ್. ಗಂಗಾಧರನ್.—ನನ್ನ ಮೊದಲನೆಯ ಪ್ರಶ್ನೆಗೆ ಭಾರಿ ಪ್ರಮಾಣದಲ್ಲಿ ಕುಸಿದಿದೆಯೇ ಎಂದರೆ ಹೌದು ಎಂದು ಇದೆ. ಅಲ್ಲದೆ, ಕೆಲವು ಸಂಗತಿಗಳು ಗಮನಕ್ಕೆ ಬಂದಿವೆ ಎಂದು ಹೇಳಿದ್ದೀರಿ. ಎಷ್ಟು ಕೋಟಿ ರೂಪಾಯಿಗಳ ಲಾಟಿ ಆಗಿದೆ. ಅದಕ್ಕೆ ಜವಾಬ್ದಾರಾದಂಥ ಅಧಿಕಾರಿಗಳು ಯಾರು ? ಅದರ ಬಗ್ಗೆ ಮಾಹಿತಿ ಕೊಡುತ್ತೀರಾ ?

ಶ್ರೀ ಜೆ. ಹೆಚ್. ಪಟೇಲ್.—ಇಲ್ಲಿ ಸರಕುಗಳು ಎಂದು ಮಾನ್ಯ ಸದಸ್ಯರು ಕೇಳಿದ್ದಾರೆ. ಭಾರಿ ಪ್ರಮಾಣದಲ್ಲಿ ಎಂದು ಕೇಳಿದ್ದಾರೆ. ಇಲ್ಲಿ ಭಾರಿ ಭಾರಿ ಎನ್ನುವ ಪದವನ್ನು ಮೌಲ್ಯದಿಂದ ಹೇಳಬೇಕೆ ? ಗಾತ್ರದಿಂದ ಹೇಳಬೇಕೆ ? ಏಕೆಂದರೆ ಗಾತ್ರ, ಮೌಲ್ಯ ಎರಡು ದೃಷ್ಟಿಯಿಂದ ಬೇರೆ ಇದೆ. ಇಲ್ಲಿ ಸರಕುಗಳು ದುರುಪಯೋಗವಾಗಿದೆ ಅಂದರೆ ಕೆಲವು ಕಾರ್ಪೊರೇಷನ್, ಇನ್ನು ಕೆಲವು ಕಡೆಗಳಲ್ಲಿ ಸಂಬಂಧಪಟ್ಟವರ ಆಗಿದೆ. ಅವು ನಮ್ಮ ಗಮನಕ್ಕೆ ಬಂದಂತೆ ತನಿಖೆಗೆ ಕಳುಹಿಸಿದ್ದೇವೆ. ತನಿಖೆ ಇನ್ನೂ ಪೂರ್ಣವಾಗಿಲ್ಲ.

ಶ್ರೀ ಹೆಚ್. ಗಂಗಾಧರನ್.—ಸಬ್ ಸ್ಟಾಂಡರ್ಡ್ ಮೆಟೀರಿಯಲ್ಸ್, ಇನ್‌ಸ್ಟ್ರೀಷನ್‌ಗೆ ಉಪಯೋಗವಾಗುವಂತಾದ್ದು, ಮತ್ತು ಕಂಬಗಳಿಗೆ ಕೊಡತಕ್ಕಂಥಾದ್ದು, ಇವುಗಳೆಲ್ಲಾ ಆತುರದಲ್ಲಿ ಕೋಟ್ಯಂತರ ರೂಪಾಯಿ ನಷ್ಟವಾಗುವ ರೀತಿಯಲ್ಲಿ ದುಷ್ಕರ್ಮಪರವಾಗಿದೆ ಟಾನ್‌ನೈಫಾರ್ಮ್ ಮಿಟರ್ಸ್ ಕೊಳ್ಳತಕ್ಕದ್ದು. ಇವುಗಳೆಲ್ಲಾ ಎಷ್ಟು ಕೋಟಿ ರೂಪಾಯಿ ಅವ್ಯವಹಾರ ನಡೆದಿದೆ ಎಂದು ಹೇಳುತ್ತೀರಾ ?

ಶ್ರೀ ಜೆ. ಹೆಚ್. ಪಟೇಲ್.—ಅವ್ಯವಹಾರದ ಬಗ್ಗೆ ತನಿಖೆ ಪೂರ್ಣವಾಗಿ ಆಪಾದಿತರ ಮೇಲೆ ಪೂರ್ಣ ರುಜುವಾತು ಆಗುವವರೆಗೆ ಎಷ್ಟು ಕೋಟಿ ರೂಪಾಯಿ ಎಂದು ಹೇಳಲಿಕ್ಕೆ ಆಗುವುದಿಲ್ಲ.

ಶ್ರೀ ಹೆಚ್. ಗಂಗಾಧರನ್.—ಸ್ವಾಮಿ, ಎರಡನೇ ಪ್ರಶ್ನೆಯಲ್ಲಿ “ಯಾವುದೇ ಅಧಿಕಾರಿಯ ವಿರುದ್ಧ ವಿಚಾರಣೆ ನಡೆಸಲಾಗುವುದು ? ಹಾಗಾದರೆ ವಿಚಾರಣೆಯ ಫಲಿತಾಂಶ ಏನು ಮತ್ತು ತಾವು ಅದರ ಬಗ್ಗೆ ಕೈಗೊಂಡ ಕ್ರಮವಾದರೂ ಏನು” ಎಂದು ಕೇಳಿದ್ದೇನೆ.

ಶ್ರೀ ಜೆ. ಹೆಚ್. ಪಟೇಲ್.—೧೯೭೪ನೇ ಇಸವಿಯಿಂದ ನಮ್ಮ ಗಮನಕ್ಕೆ ಬಂದಿರತಕ್ಕ ಹಲವಾರು ಕೇಸುಗಳನ್ನು ಪೋಲೀಸರಿಗೆ ರಿಫರ್ ಮಾಡಿದ್ದೇವೆ. ಪೋಲೀಸರಿಂದ ಇನ್ನೂ ರಿಪೋರ್ಟ್ ಬಂದಿಲ್ಲ. ದಿವಾನ್‌ರೇವೆನ್ಯೂದಿಂದ ಪಡೆದುತ್ತಿರುವ ವಿಚಾರಣೆ ಇನ್ನೂ ಪೂರ್ತಿಯಾಗಿದೆ ಇರುವುದರಿಂದ ಆದರ ವರದಿ ಕೂಡ ಬಂದಿಲ್ಲ. ಸುಮಾರು ೧೦ ಜನ ಅಧಿಕಾರಿಗಳ ಮೇಲೆ ಆಪಾದನೆ ಇದ್ದು ಅದು ಇನ್ನೂ ತನಿಖಾ ಮಟ್ಟದಲ್ಲೇ ಇರುವುದರಿಂದ ಪೂರ್ಣವಾಗಿ ಉತ್ತರವನ್ನು ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಹೆಚ್. ಗಂಗಾಧರನ್.—ಕೆಲವು ಅಧಿಕಾರಿಗಳಿಗೆ ಸಂಬಂಧಪಟ್ಟಂತೆ ವರದಿಗಳು ಈಗಾಗಲೇ ಬಂದಿವೆ. ಒಬ್ಬರು ಸೂಪರಿಂಟೆಂಡೆಂಟ್ ಇಂಜಿನಿಯರ್‌ರವರು ಇದ್ದರು, ಅವರು ಅವ್ಯವಹಾರಕ್ಕೆ ಕಾರಣವಾಗಿದ್ದಾರೆಂದು ವರದಿ ಬಂದಿದೆ. ಈಗ ಅವರು ರಿಟೈರ್ ಆಗಿದ್ದಾರೆ. ಅವೇ ರೀತಿ ಇನ್ನೊಬ್ಬರು ರಾಮಚಂದ್ರಗೌಡ ಎನ್ನುವವರೂ ಕೂಡ ಆಪಾದನೆಗೆ ಒಳಗಾಗಿದ್ದಾರೆ ಎಂದು ವರದಿ ಬಂದಿದೆ. ಇಷ್ಟೇ ಅಲ್ಲದೆ ಇದರ ಜೊತೆಗೆ ಈಗಿರತಕ್ಕ ಅಧ್ಯಕ್ಷರ ಮೇಲೂ ಆರೋಪಗಳಿವೆ. ಇತ್ತೀಚೆಗೆ ಸರ್ಕಾರ ಬದಲಾವಣೆ ಆದಮೇಲೆ ಎಲ್ಲ ಅಧ್ಯಕ್ಷರುಗಳ ಮೇಲೂ ಆಪಾದನೆಗಳಿವೆ ಎಂದು ಅವರಲ್ಲಿ ಕೆಲವರನ್ನು ನಿವೃತ್ತಿ ಮಾಡಿರಿ, ಮತ್ತೆ ಕೆಲವರನ್ನು ಪೂರ್ತಿಯಾಗಿ ತೆಗೆದು ಹಾಕಿರಿ. ಆದರೆ ಈಗಿರತಕ್ಕ ಅಧ್ಯಕ್ಷರ ಮೇಲೆ ಆರೋಪಗಳು ಇದ್ದರೂ ಕೂಡ ಇವರನ್ನು ಇನ್ನೂ ಏತಕ್ಕೆ ಮುಂದುವರಿಸುತ್ತಿದ್ದೀರಿ ? ಇವರ ಸಂಬಂಧೀಕರ ಹೆಸರಿನಲ್ಲಿ ಕಾಂಟ್ರಾಕ್ಟ್ ತೆಗೆದುಕೊಂಡು ಮಂಡಲಿಗೆ ಕಳವು ಮಾಲುಗಳನ್ನು ಕಡಿಮೆ ದರದಲ್ಲಿ ತೆಗೆದುಕೊಳ್ಳುತ್ತಿದ್ದಾರೆ. ಇವರನ್ನು ನೀವು ಏತಕ್ಕೆ ನಿವೃತ್ತಿ ಮಾಡಿಲ್ಲ ? ಇವರ ಮೇಲೆ ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ ?

ಶ್ರೀ ಜೆ. ಹೆಚ್. ಪಟೇಲ್.—ಈ ಅಧ್ಯಕ್ಷರ ವಿರುದ್ಧ ಸ್ವಜನ ಪಕ್ಷಪಾತ ಮತ್ತು ಭ್ರಷ್ಟಾಚಾರದ ಬಗ್ಗೆ ಯಾವುದಾದರೂ ಆರೋಪಗಳಿವೆಯೆ ? ಎಂದು ಕೇಳಿದ್ದೀರಿ. ಈ ಬಗ್ಗೆ ಆರೋಪಗಳು ನಮ್ಮ ಗಮನಕ್ಕೆ ಬಂದಿವೆ ಎಂದು ನಾನು ಉತ್ತರ ಹೇಳಿದ್ದೇನೆ. ಆದರೆ ಈ ಆರೋಪಗಳಿಗೆ ಸ್ಪಷ್ಟವಾದ ಸಾಕ್ಷ್ಯಾಧಾರಗಳಿಲ್ಲ. ಕೆಲವರು ಮೂಕರ್ಜಿಗಳನ್ನು ಬರೆಯುವಾಗ ಸ್ಪಷ್ಟವಾದ ಆರೋಪಗಳನ್ನು ತಿಳಿಸುವುದನ್ನು ಬಿಟ್ಟು ಕೇವಲ ಸ್ವಜನ ಪಕ್ಷಪಾತ, ಭ್ರಷ್ಟಾಚಾರ ಅಂತ ಸರ್ವೇ ಸಾಮಾನ್ಯ ಅರ್ಥದಲ್ಲಿ ಬರೆದರೆ ಅದನ್ನೆಲ್ಲಾ ನಾವು ಗಣನೆಗೆ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ. ಆದ್ದರಿಂದ ಕೆ.ಇ.ಬಿ. ಅಧ್ಯಕ್ಷರ ಮೇಲೆ ಬಂದಿರತಕ್ಕ ಆರೋಪಗಳಿಗೆ ಸಾಕ್ಷ್ಯಾಧಾರ ಇಲ್ಲ.....

ಶ್ರೀ ಎ. ಎಸ್. ಆಚಾರ್.—ಸ್ವಾಮಿ, ಕೆ. ಇ. ಬಿ. ನಲ್ಲಿ ಕಳೆದ ೩ ವರ್ಷದಿಂದ ನನಗೆ ಗೊತ್ತಿರುವಂತೆ ಮ್ಯಾನೇಜ್‌ಮೆಂಟ್ ಸೆಲ್ ಎಂದು ಇಂಟ್ರಡ್ಯೂಸ್ ಮಾಡಿದ್ದಾರೆ. ಅಲ್ಲಿ ನಡೆಯತಕ್ಕ ಅವ್ಯವಹಾರದ ಬಗ್ಗೆ ಸ್ಟೆಂಟಿಫಿಕ್ ಮಾಡರ್ನ್ ಅಪ್ರೋಚ್ ಎಂಬುದು ಇರಬೇಕು, ಮತ್ತು ಅವರು ಕಾಲಕಾಲಕ್ಕೆ ವರದಿಯನ್ನು ಕೊಡಬೇಕು. ಅದು ಪರ್ಸನಲ್‌ಗೆ ಸಂಬಂಧಪಟ್ಟಂತೆ ಇರಬಹುದು, ಇಲಾಖೆಯ ಸಾಮರ್ಥ್ಯವನ್ನು ಹೆಚ್ಚಿಗೆ ಮಾಡುವುದಕ್ಕೆ ಸಂಬಂಧಪಟ್ಟಂತೆ ಇರಬಹುದು ಅಥವಾ ಇನ್ನು ಬೇರೆಯಾವುದಕ್ಕಾದರೂ ಸಂಬಂಧಪಟ್ಟಂತೆ ಇರಬಹುದು. ಅಂತೂ ಅವರು ಒಂದು ವರದಿಯನ್ನು ಕೊಡಬೇಕೆಂದಿದೆ. ಆ ತಜ್ಞರು ಕೊಟ್ಟಿರತಕ್ಕ ವರದಿಯನ್ನು ಏತಕ್ಕೆ ಕಾರ್ಯಗತ ಮಾಡಿಲ್ಲ ?

ಶ್ರೀ ಜೆ. ಹೆಚ್. ಪಟೇಲ್.—ಈ ಪ್ರಶ್ನೆಗೂ ಆ ತಜ್ಞರ ವರದಿಗೂ ಯಾವುದೇ ಸಂಬಂಧವಿಲ್ಲ.

ಶ್ರೀ ಬಿ. ದೊಡ್ಡಬೋರೇಗೌಡ.—ಕೆ. ಇ. ಬಿ. ಯವರು ಇದುವರೆಗೂ ಖರೀದಿ ಮಾಡಿದಂಥ ಅಪ್ರಯೋಜಕ ಸಾಮಾನುಗಳ ಬೆಲೆ ಎಷ್ಟು ? ಅದರ ಬಗ್ಗೆ ತನಿಖೆಯನ್ನು ನಡೆಸಿ ಯಾವಾಗ ಕ್ರಮವನ್ನು ತೆಗೆದುಕೊಳ್ಳುತ್ತೀರಿ ?

ಶ್ರೀ ಜೆ. ಹೆಚ್. ಪಟೇಲ್.—ನೀವು ಕೇಳಿದ ಪ್ರಶ್ನೆಗೆ ಉತ್ತರ ಹೇಳಬೇಕಾದರೆ ಬಹಳ ಕಾಲ ಹಿಡಿಯುತ್ತದೆ. ಆದ್ದರಿಂದ ತಾವು ಪ್ರಶ್ನೆಯನ್ನು ಬರೆದು ಕಳುಹಿಸಿಕೊಟ್ಟರೆ ಉತ್ತರವನ್ನು ಒದಗಿಸಿ ಕೊಡುತ್ತೇನೆ.

ಶ್ರೀ ಬಿ. ದೊಡ್ಡಬೋರೇಗೌಡ.—ಆಪಾದನೆ ಇರುವವರಲ್ಲಿ ಎಷ್ಟು ಜನರು ಅಮಾನತ್ತಿನಲ್ಲಿದ್ದಾರೆ ? ಮತ್ತು ಎಷ್ಟು ಜನರು ಕೆಲಸದಲ್ಲಿದ್ದಾರೆ ?

ಶ್ರೀ ಜೆ. ಹೆಚ್. ಪಟೇಲ್.—ಅವರೆಲ್ಲಾ ಕೆಲಸದಲ್ಲೇ ಇದ್ದಾರೆ.

ಶ್ರೀ ಎಸ್. ಆರ್. ಲಕ್ಷ್ಮಯ್ಯ.—ಸ್ವಾಮಿ ಈ ಇಲಾಖೆಯಲ್ಲಿ ಸಾರ್ವಜನಿಕರ ಕೆಲಸ ತೀವ್ರವಾಗಿ ಆಗುತ್ತಿಲ್ಲ. ಬೀದಿ ದೀಪಗಳ ಬಗ್ಗೆ ಕ್ರಮ ಕೈಗೊಳ್ಳುವ ವಿಷಯದಲ್ಲಿ ಪಂಚಾಯಿತಿಯವರಿಂದ ದೂರುಗಳು ಬರುತ್ತಿವೆ. ಇವರನ್ನು ಕೇಳಿದರೆ ನಮಗೆ ಸಾಮಾನುಗಳು ಸರಿಯಾಗಿ ಸಪ್ಲೈ ಆಗುತ್ತಿಲ್ಲವೆಂದು ವೇಳುತ್ತಾರೆ. ಇದರ ಬಗ್ಗೆ ತಮ್ಮ ಅಭಿಪ್ರಾಯ ಏನು ಸ್ವಾಮಿ ?

ಶ್ರೀ ಜೆ. ಹೆಚ್. ಪಟೇಲ್.—ಅದಕ್ಕೂ ಇದಕ್ಕೂ ಸಂಬಂಧ ಇಲ್ಲ.

ವಿಷಯ : ಆಲಂದ ತಾಲ್ಲೂಕಿನಲ್ಲಿ ಉದ್ದೇಶಿತ ಸಹಕಾರ ಕಾರ್ಖಾನೆಗೆ ಮಾಜಿ ಶಾಸಕರನ್ನು ಮುಖ್ಯ ಪ್ರವರ್ತಕರನ್ನಾಗಿ ನೇಮಕ ಮಾಡುವ ಬಗ್ಗೆ.

೧೨ ಶ್ರೀ ಗೋವಿಂದ ಪಿ. ಒಡೆಯರಾಜ್ (ಕಮಲಪುರ).—ಮಾನ್ಯ ಸಹಕಾರಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ ?

(ಅ) ಶ್ರೀ ಎ. ವಿ. ಪಾಟೀಲ, ಮಾಜಿ ಶಾಸಕ ಆಲಂದ ಇವರನ್ನು ಗುಲ್ಬರ್ಗಾ ಜಿಲ್ಲೆಯ ಆಲಂದ ತಾಲ್ಲೂಕಿನಲ್ಲಿ ಉದ್ದೇಶಿತ ಸಹಕಾರ ಸಕ್ಕರೆ ಕಾರ್ಖಾನೆಗೆ ಮುಖ್ಯ ಪ್ರವರ್ತಕರನ್ನಾಗಿ ಸಕ್ಕರೆಯ ನಿರ್ದೇಶಕ ನೇಮಕ ಮಾಡಿದ್ದು ಅಸತ್ಯವೇ ?

(ಆ) ಹಾಗಾದರೆ, ಅವರು ಎಂದು ನೇಮಕಗೊಂಡರು

(ಇ) ಮುಖ್ಯ ಪ್ರವರ್ತಕರನ್ನು ಹಿಂತೆಗೆದುಕೊಳ್ಳಲು ಸಕ್ಕರೆಯ ನಿರ್ದೇಶಕರು ಹಾಗೂ ರಾಜ್ಯ ಸರ್ಕಾರ ನೀಡುವ ಸಮರ್ಥ ಕಾರಣಗಳೇನು ?

(ಈ) ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ ಎಷ್ಟು ಸಲ ಸಭೆ ಸೇರಿ, ಅಫಜಲ್‌ಪುರ, ಆಲಂದ, ಗುಲ್ಬರ್ಗಾ ತಾಲ್ಲೂಕುಗಳ ಶಾಸಕರೂ ಹಾಗೂ ಜಿಲ್ಲಾ ಸಚಿವರೊಡನೆ ಯಾವಾಗ ಚರ್ಚಿಸಲಾಯಿತು.

(ಉ) ಸಹಕಾರ ಮಂತ್ರಿಗಳ ಕೊಠಡಿಯಲ್ಲಿ ನಡೆದ ಸಭೆಯ ಫಲಿತಾಂಶ.

(ಊ) ನಡೆದ ಎಲ್ಲಾ ಸಭೆಗಳಲ್ಲೂ ಸರ್ವಾನುಮತ ಅಭಿಪ್ರಾಯ ಮೂಡಿ ಬರಲಿಲ್ಲವೆಂಬುದು ಹಾಗೂ ಪ್ರತಿ ಸಭೆಯ ನಿರ್ಣಯವನ್ನೂ ಮುಂದೂಡಲಾದುದು ಅಸತ್ಯವೇ ?